

ክታብት አንጻር ኮሮና ኮሮና




ክታብት አንጻር ኮሮና እንታይ ማለት እዩ
 ክታብት አንጻር ኮሮና፣ ናይ ኮሮና ቫይረስ ከይሕዘኩም ይከላኸለልኩም።
 ነቲ ክታብት ኣብ ላዕሊዎይ ቅልጽምኩም ብመርፍእ ክትቐበሉ ኢኹም።
 ክታብት ድሕሪ ምውሳድኩም፣ ንሰኹም ቦቲ ቫይረስ ኣይትሓሙን ወይ ኸኣ ብዙሕ ኣይትሓሙን።

ኣብ ኣካልኩም እንታይ የጋጥም
 ብምኽንያት እቲ ክታብት፣ ኣካልኩም ኣንጻር እቲ ቫይረስ ዝከላኸል ዳረ-ጓና ባእታታት ይፈጥር።
 ባዚ ምኽንያት ኣካልኩም ድሕሪ እቲ ክታብት ነቲ ቫይረስ የለልዮ።
 ስለዚ ኣካልኩም ቀልጢፉ ነቲ ቫይረስ ክቐትሎ ይኸእል። ንሰኹም ኣይትሓሙን ወይ ከኣ ብዙሕ ኣይትሓሙን።

እቲ ክታብት ንኸንደይ እዋን ኣንጻር ኮሮና ከምዝከላኸል ገና ኣይተፈልጠን ኣሎ።

እዚ ውሑስ ድዩ
 እቶም ክታብታት ተሰሪሖም ምስተወድኡ፣ ውሕስነቶም ንምርግጽ ኣብ ብዙሓት ሰባት ተፈቲኖም እዮም።
 ብድሕሪኡ ብኤውሮጳዊ ተቐዋም መድሃኒታት - ኤማ [EMA]፣ ከምኡ እውን ብኤውሮጳዊ ቦርድ ግምገማ መድሃኒታት [CBG]፣ ብቑዓት ምዃኖም ጸዲቆም እዮም። ክታብት ፕፋይዘር [Pfizer] / ባዮኤንቴክ [BioN-Tech] ኣብ 5 ዓመትን ልዕሊኡን ዝዕድሚኦም ቆልዑት እውን ተፈቲኑ እዩ።
 ንዓታቶም እውን እዚ ክታብት ብቑዓት ምዃኑ ጸዲቑ እዩ።
 ካብ 5 ከሳብ 12 ዓመት ንዝዕድሚኦም ቆልዑት፣ ብዓቕን ቆልዑት ዝተመጠነ ከወሃቦም እዩ።



ሕጂ እቶም ክታብታት ኣብ ጥቕሚ ይውዕሉ ኣለዉ፣ ከምኡ እውን ንውሕስነቶም ብዝምልከት ቀጻሊ ቊጽጽር ይግበረሎም እዩ።

ጎድናዊ-ሳዕቤናት
 ልክዕ ከምቲ ኣብ ካልኣት ክታብታት ዘጋጥም፣ ድሕሪ እቲ ክታብት ምልክታት-ሕማም ከጋጥመኩም ይኸእል እዩ። እዚ ጎድናዊ-ሳዕቤናት ተባሂሎ ይጽዋዕ።
 ንኣብነት ካብዞም ዝስዕቡ ጸገማት ከጋጥመኩም ይኸእል፡


- ቃንዛ ኣብቲ ንኸታብት መርፍእ ዝተወጋእክምሉ ቦታ
- ቃንዛ ርእሲ
- ድኻም ዘለካ ምዃን
- ቃንዛ ጭዋዳ
- ረስኒ

እዚኦም መጠነኛ ጎድናዊ ሳዕቤናት እዮም። ንሳቶም ብብዝሒ ዘጋጥሙን፣ ከምኡ እውን ድሕሪ ሒደት መዓልታት ባዕሎም ዝጠፍኡን እዮም።



ከቢድ ዝኾነ ጎድናዊ ሳዕቤን ኣዝዩ ሳሕቲ እዩ ዘጋጥም። እንተኾነ ግን ነቲ ክታብት ድሕሪ ምውሳድኩም ኣብ ዘለዉ ሳምንታት፣ ብዙሓት ምልክታት-ሕማም እንተድኣ ኣጋጢምኩም፣ ናብ ኣኪምኩም ደውሉ።

እቲ ክታብት ንመን ዝዓለመ እዩ
 ኣብ ኔዘርላንድ ነፍሰወክፍ 5 ዓመትን ልዕሊኡን ዝዕድሚኡ ሰብ ክታብት ክወስድ ይኸእል እዩ።
 ብኢንተርኔት ብመንገዲ www.coronavaccinatie-afspraken.nl ቆጻራ ክትገብር ትኸእል ኢኻ።
 ብተለፎን ድግ ብመንገዲ ቊጽሪ ተለፎን 0800 7070 ቆጻራ ክትገብር ትኸእል ኢኻ።



ዝተፈላለዩ ዓይነታት ክታብታት ኣለዉ።
 ኣየናይ ዓይነት ክታብት ክትቐበል ምዃንካ ክትመርጽ ኣይትኸእልን ኢኻ።
 እቶም ኣብ ጥቕሚ ዝውዕሉ ክታብታት፣ ብቑዓት ምዃኖም ዝተፈተኑን ዝጸደቁን እዮም።

ነፍሰጸር

ነፍሰጸር ዝኾና ደቂ-አንስትዮ ብሰንኪ ኮሮና ኣዚየን ንኽሓምግ ዝያዳ ዕድል ኣለዎን። በዚ ምኽንያት እዚ ዝስዕብ ምኽሪ ይወግበን። ነፍሰጸር ምስ እትኾነ ወይ ንኽትጠንሲ ትፍትኒ ዘለኺ ምስ እትኾነ፤ ክታብት ውሰዲ። እዚ ምኽሪ ብናይ ኔዘርላንድ ሰብ-ሞያ ሕክምና ማህጻን፤ ሰብ-ሞያ ስነ-መወልዳንን ሓካይም ቆልዑትን ዝተሞህበ እዩ።

ውሑስ

ሓካይምን ተመራመርቲ ስነ-ፍልጠትን ብዛዕባ ክታብት ኣብ እዋን ጥንሲ ብዝምልከት መጽናዕቲ ገይሮም ነይሮም።

ካብቶም መጽናዕቲታት ድማ እዚኣም ዝስዕቡ ተነጺሮም፡

- እቲ ክታብት ንነፍሰጸር ዝኾና ደቂ-አንስትዮ ውሑስ እዩ
- ንኽትጠንሲ ትፍትኒ ዘለኺ ምስ እትኾነ፤ እቲ ክታብት ውሑስ እዩ
- እቲ ክታብት ኣብ ከብድኺ ንዘሎ ዕሸል ውሑስ እዩ
- እቲ ክታብት፤ ብኮሮና ኣዚኺ ንምሕማም ንዘለኪ ዕድል ኣዝዩ ጸቢብ ከምዝኸውን ይገብር
- ንሕጻን ጸባ ጡብ እተጥቡዊ ምስ እትኾነ፤ እቲ ክታብት ውሑስ እዩ

ብዛዕባ ምኽታብ ትጠራጠር ዲኺ? ብዛዕባኡ ምስ ናትኪ በዓልቲ-ሞያ ስነ-መወልዳን ወይ ሓኪም ማህጻን ተዘራረቢ።



መደርዒ ክታብት – መወሰኽታ ክታብት

ካብ ሕጻር 2021 ጀሚሩ መደርዒ ክታብት ክወግብ እዩ።

እዚ መደርዒ ክታብት ንዝኸውሐ እዋን ምክልኻል ዘለካ ኮይንካ ንኽትቐጽል ዝገብር እዩ። ኣዚኻ ንኽትሓምም ዘሎ ዕድል ድማ ዝያዳ ከምዝጸብብ ይገብር።

ኣብዞም ዝስዕቡ ኩነታት፤ ነቲ መደርዒ ክታብት ክትወስድ ትኽእል፡

- ናይ መጨረሻታ ክታብት ድሕሪ ምውሳድካ፤ ካብ 3 ኣዋርሕ ንደሓር ጀሚሩ ወይ
- ኮሮና ሓሚምካ ድሕሪ ምሕዋይካ፤ ካብ 3 ኣዋርሕ ንደሓር ጀሚሩ

መዓስ ዘይምኽታብ

ኣብዚኣም ዝስዕቡ ኩነታት ናብ ሓኪምኩም ደውሉ፡

- ቅድሚ ሕጂ ሓደ ክታብት ድሕሪ ምውሳድኩም ሓሳስዎ ማለት ኣለርጂ ገይርላኩም እንተድኣ ነይሩ ኮይኑ
- 1ይመርፍእ-ክታብት ድሕሪ ምውሳድኩም፤ እንተድኣ ኣዝዩ ሓያል ሓሳስዎ ማለት ኣለርጂ ገይርላኩም ኣብዚኣም ዝስዕቡ ኩነታት፤ ነቲ ክታብትኩም ናብ ካልእ ግዜ ከተሰጋግርዎን፤ ሓድሽ ቆጸራ ክትገብሩን ዝሓሸ እዩ፡

- ኣብቲ ናይ ክታብት መዓልቲ ኣዚኹም እንተድኣ ሓሚምኩም
- ረስኒ 38 ዲግሪ ወይ ልዕሊኡ ምስዝህልወኩም
- ኮሮና ምስዝህልወኩም
- መብዛሕትኡ ግዜ ኮሮና ንዘለዎ ሰብ ዘጋጥምዎ ምልክታት-ሕማም ምስዝህልወኹም
- መርመራ ናይ ኮሮና ነይርኩም ነይርኩምን፤ ውጽኢቱ ገና ዘይፈልጥኩምን እንተድኣ ኮይንኩም
- እንተድኣ ምስ ሓደ ኮሮና ዘለዎ ሰብ ተራኺብኩም ነይርኩም ኮይንኩም

ድሕሪ እቲ ክታብት


እንተድኣ ድሕሪ ምውሳድኩም ምልክታት-ሕማም ናይ ኮሮና ኣጋጢምኩም፤ ተመርመሩ።

ክታብት ድሕሪ ምውሳድኩም ነቲ ቫይረስ ናብ ካልኣት ሰባት ንኸተመሓላልፍዎ ዘሎ ዕድል ዝወሓደ እዩ። እንተኾነ ግን ክታብት ድሕሪ ምውሳድኩም እውን ነቲ ቫይረስ ንካልእ ሰብ ከተመሓላልፉሉ ትኽእሉ ኢኹም።

ክታብት ድሕሪ ምውሳድኩም፤ ነቶም ከም በዓል ኣእዳውካ ምሕጻብን መሳኹቲ ምኽፋትን ዝኣመሰሉ ሓፈሻዊ ምኽሪታት ምኽታልኩም ገና ቀጽሉ።

ሕቶታት

ብዛዕባ ምኽታብ ትጠራጠር ዲኻ፤ ከምኡ እውን ብዛዕባኡ ክትዘራረብ ትደልይ ዲኻ? ስለዚ ናብ ቊጽሪ ተሌፎን 088-7555777 ክትድውል ትኽእል ኢኻ። ኣብ መርበብ-ሓበሬታ www.twijfeltelefoon.nl እውን ክትርእይ ትኽእል ኢኻ።



እንተድኣ ብዛዕባ ኮሮና-ቫይረስ ዝምልከቱ ካልኣት ሕቶታት ኣለዉኻ ኮይኖም፡

ናብ ቊጽሪ ተሌፎን 0800-1351 ደውል።

